



وزارت دفاع

فوج نے کشتواڑ سے نئی دہلی اور آگرہ تک صلاحیت سازی سے متعلق ایک دورے کا اہتمام کیا

Posted On: 01 DEC 2017 7:01PM by PIB Delhi

نئی دہلی، یکم/دسمبر۔ ملک بھر میں باہمی تعلق کا احساس اور قومی یکجہتی کا جذبہ پیدا کرنے کے لئے بھارتی فوج کی طرف سے جاری رسائی پروگرام کے ایک حصے کے طور پر سدبھاؤنا کے تحت جموں و کشمیر کے ضلع کشتواڑ کے بانیس سرینچوں پر مشتمل کشتواڑ سے نئی دہلی اور آگرہ تک صلاحیت سازی سے متعلق ایک دورے کا انعقاد یکم دسمبر سے 10 دسمبر 2017 تک کیا جا رہا ہے۔ اس دورے کا مقصد تعلق کا احساس پیدا کرنا اور سرینچوں کو ملک کے دوسرے حصوں میں زراعت اور باغبانی اور پنچایتی راج سسٹم کے شعبے میں تازہ ترین ترقیات سے روشناس کرانا ہے۔

یکم دسمبر کو کشتواڑ سے ایک فوجی اہلکار نے اس دورے کو ری جھنڈی دکھائی۔ اس موقع پر منعقد ایک تقریب میں حصہ لینے والوں کے کنبوں کے ارکان سمیت سول انتظامیہ کے افسران اور کشتواڑ کی مقامی آبادی نے شرکت کی۔ فوجی افسران نے اس دورے میں حصہ لینے والے تمام سرینچوں سے خطاب کیا اور انہیں دعاؤں، کلمات سے نوازا۔

صلاحیت سازی کے دورے کے دوران سرینچ انڈین ایگریکلچر ریسرچ انسٹی ٹیوٹ، پی یو ایس اے انسٹی ٹیوٹ کا دورہ کریں گے، جہاں انہیں زراعت اور باغبانی کے شعبے میں تازہ ترین ترقی سے متعارف کرایا جائے گا۔ و آگرہ میں ڈی ایم کے دفتر بھی جائیں گے، جہاں انہیں پنچایتی راج سسٹم کے بارے میں معلومات دی جائے گی۔ ان دوروں کے علاوہ شرکت کنندگان انڈیا گیٹ، تاج محل، لال قلع، جامع مسجد، قطب مینار اور فتح پور سیکری جیسے یادگار مقامات کا دورہ کرکے بھارت کی مالا مال وراثت سے بھی روشناس کرائے جائیں گے۔ یہ دورہ 10 دسمبر 2017 کو ختم ہوگا۔

(م ن - ن ا - م ر)

U-6061

(Release ID: 1511578) Visitor Counter : 4

